



# നബിദിനാഘോഷം 'സൂന്നി' പ്രസിദ്ധീകരണങ്ങളിൽ

■ എം.പി.എ. ഖാദർ കരുവമ്പായിൽ

നബി(സ്വ)യുടെ ജൻമദിനത്തോടനുബന്ധിച്ച് റബീഉൽ അവ്വൽ മാസത്തിലും 12-ാം തിയ്യതിയും മതപരമായ പ്രത്യേകതകൾ കൽപ്പിച്ച് പ്രത്യേകം ചെയ്യുന്ന ആഘോഷ-ആചാരങ്ങൾ. ഇതാണ് നബിദിനാഘോഷം കൊണ്ടുള്ള വിവക്ഷ. ഇങ്ങനെയുള്ള ഒരാചാരമോ ആഘോഷമോ ഇസ്ലാമിൽ ഇല്ല. നബി(സ്വ)യോ താബിഉകളോ മേൽമാസത്തിലും തിയ്യതിയിലും മറ്റു മാസങ്ങളിലും തിയ്യതിയിലുമില്ലാത്ത പ്രത്യേകമായ എന്തെങ്കിലുമൊന്ന് ചെയ്തതായോ ആഘോഷിച്ചതായോ മതപ്രമാണമായി 'സൂന്നി' വിഭാഗവും സലഫികളും അംഗീകരിക്കുന്ന രേഖകളിലൊന്നും ഇല്ലതന്നെ. ഈ വസ്തുത ബോധ്യപ്പെട്ടത് കൊണ്ടായിരിക്കാം ഇത് പുണ്യമാണെന്ന പുത്തൻ വാദങ്ങൾ എഴുന്നള്ളിക്കുന്ന ലേഖനങ്ങളിൽ പോലും 'സൂന്നി' വിഭാഗങ്ങൾ സലഫികൾ പറയുന്ന സത്യങ്ങളും ഇടക്കിടെ എഴുതിപ്പോകുന്നുണ്ട്. അവകളിൽ ചിലത് താഴെ ഉദ്ധരിക്കാം

**സൂന്നിവോയ്സ് വാരിക:** എ.പി. വിഭാഗം സൂന്നിയുവജന സംഘത്തിന്റെ ഔദ്യോഗിക മുഖപത്രമാണിത്. നബിദിനത്തെ അനുകൂലിച്ച് ലേഖനമെഴുതിയപ്പോഴും ഈ ആഘോഷത്തെപ്പറ്റി ഇടക്ക് വെച്ച് ഇവർക്ക് എഴുതേണ്ടി വന്നത് കാണുക:- “അടിസ്ഥാനപരമായി മൗലീദ് ബിദ്അത്താണ്. ആദ്യ മുൻ നൂറ്റാണ്ടുകളിലെ മഹത്തുക്കളായ മുസ്ലിംകളിൽനിന്ന് കൈമാറിവന്ന ആചാരമല്ല അത്”. (2000 ജൂലൈ 16-31). പൂർവ്വികരായ പ്രവാചകൻമാരും മുസ്ലിംകളായ നമുക്ക് മഹത്തായ ഒരനുഗ്രഹം തന്നെയാണല്ലോ? അവരുടെ ജന്മദിനാഘോഷത്തെക്കുറിച്ച് സൂന്നിവോയ്സ് പറയുന്നു. “അതേസമയം പൂർവ്വിക പ്രവാചകൻമാരുടെ ജന്മദിനം കഴിഞ്ഞകാല മുസ്ലിം

കൾ ആചരിച്ചതായി എവിടെയും കാണുന്നില്ല. അതുകൊണ്ടാണിന്നും അത് പ്രത്യേകമായി ആചരിക്കപ്പെടാത്തത്”. (2002 ആഗസ്റ്റ് 16-31)

**സൂന്നത്ത് മാസിക:** കാന്തപുരം സൂന്നിവിഭാഗത്തിന്റെ പ്രധാനപ്പെട്ട മറ്റൊരു മാസികയാണിത്. ആഴത്തിൽ പഠിച്ചിട്ടും ഈ ദുരാചാരമുണ്ടായ കാലഘട്ടം ഈ മാസികയിൽ എഴുതുന്നതിങ്ങിനെ:- “നബിദിനാഘോഷത്തിന്റെ ഉദ്ഭവത്തെപ്പറ്റി ആഴത്തിൽ പഠിച്ച ഇമാം സുയൂഫിയുടെ അഭിപ്രായത്തിൽ ഹിജ്റ 6-ാം നൂറ്റാണ്ടിന്റെ അവസാനത്തിൽ തന്നെ നബിദിനാഘോഷങ്ങൾ നടന്നിട്ടുണ്ട്.” (2001 ജൂൺ) ഇനി ഇവൻമാരോട് ചോദിക്കട്ടെ. മുസ്ലിംകളുടെ ആഘോഷങ്ങളായ രണ്ട് പെരുന്നാളുകൾ ഹിജ്റ ആറാം നൂറ്റാണ്ടിന്റെ അവസാനത്തിലാണ് നടന്നതെന്ന് ആർക്കെങ്കിലും പറയാൻ കഴിയുമോ?

**രിസാല:** എ.പി. വിഭാഗം 'സൂന്നി' വിദ്യാർത്ഥി സമൂഹടനയുടെ മുഖപത്രമാണിത്. ഇവർ തിരുനബി വിശേഷാൽ പതിപ്പിലെഴുതുന്നു “ പത്ത്നാൽപ്പത്തഞ്ച് കൊല്ലംമുമ്പാണ്. അന്ന് എനിക്ക് പത്തുവയസ്സ് പ്രായം. എന്തു കണ്ടാലും അതിനെ കുറിച്ച് ചിരിക്കുത്തി ചോദിച്ച് മനസ്സിലാക്കുന്ന ഒരു സ്വഭാവം അന്നേ എനിക്കുണ്ടായിരുന്നു. ബാലമനസ്സിന്റെ ചാഞ്ചാട്ടമാവാം. ഒരു റബീഉൽ അവ്വൽ മാസം ഞാനും എന്റെ ബാപ്പയും കുടി ഒരു വീട്ടിൽ പോയി മൗലിദിൽ പങ്കെടുത്ത് തിരിച്ച് വീട്ടിലേക്ക് മടങ്ങിവരുകയായിരുന്നു. അർദ്ധരാത്രി സമയം ബാപ്പയുടെ പിന്നിൽ നടന്ന് നീങ്ങുമ്പോൾ അന്ന് കണ്ട മൗലിദിന്റെ സദസ്സും മൗലിദും ചടങ്ങുകളുമായിരുന്നു നിറയെ.

കത്തിച്ച ചന്ദനത്തിരിയുടെയും ഉലുവാന്റെയും പുകക്കുള്ളിൽ മലർത്തിവെച്ച ഒരേടിന് ചുറ്റുമായി കുറെ പേരിരുന്നു. അറബിയിൽ എന്തൊക്കെയോ ചൊല്ലുകയും പാടുകയും ഇടക്ക് നിന്നുകൊണ്ടു പാടുകയും ദുആയിരുകുകയും അവസാനം സഭ്യയും. പിരിഞ്ഞ് പോരാൻ നേരം ഗൃഹനാഥന്റെ വക കൈമടക്കും.

എന്റെ ബാലമനസ്സുണർന്നു. മുന്നിൽ നടക്കുന്ന ബാപ്പയോട് ഞാൻ ചോദിച്ചു. മൗലിദ് പുതിയ ആചാരമാണെന്ന് ആരോ പറയുന്നത് കേട്ടായിരിക്കും, ഞാൻ ചോദിച്ചു. 'ഇതൊക്കെ എന്നുമുതലുണ്ടായതാ ബാപ്പാ?'

'ഏതൊക്കെ?, മൗലിദോ?'

'അതെ!'

'പണ്ടെങ്കും പണ്ടെയുള്ളതാണ്. എന്ന് വെച്ചാൽ ആയിരം കൊല്ലംമുമ്പ് ഈ ഹിജ്റ എന്നൊക്കെ കേട്ടിട്ടില്ലേ? ആ ഹിജ്റ ഒരു മുന്നൂറിനു ശേഷം'

'ഹിജ്റ മുന്നൂറിന് ശേഷോ?' എനിക്ക് അറിയാൻ കൗതുകമായി.

'ആരാണ് ഇത് ആരംഭിച്ചത്?' ഞാൻ ചോദിച്ചു.

'ഏതാരംഭിച്ചത്? മൗലിദോ അതോ മൗലിദിന്റെ സദസ്സോ ചടങ്ങോ?'

'എല്ലാം'

ബാപ്പ പറഞ്ഞു തുടങ്ങി. 'ഹിജ്റ മുന്നൂറിന് ശേഷം അർദൽ എന്ന രാജ്യത്ത് മുളഹർ എന്ന് പേരായ ഒരു രാജാവുണ്ടായിരുന്നു. അദ്ദേഹം ദഹിയുത്ത് എന്ന ഒരു പണ്ഡിതനെക്കൊണ്ട് ഒരു മൗലിദ് എഴുതിപ്പിച്ചു. ആ മൗലിദ് പിന്നീട് ക്ഷണിക്കപ്പെട്ട ഒരു സദസ്സിന് മുന്നിൽ രാജാവ് അവതരിപ്പിച്ചു.' (രിസാല തിരുനബി വിശേഷാൽ പതിപ്പ്. പേജ്. 75. മുഹമ്മദ് മറ്റത്ത്) ഹിജ്റ മുന്നൂറിന് ശേഷം മുളഹർ എന്ന ഒരു നവീന വാദി ഉണ്ടാക്കിയ നവീനാചാരമാണ് മൗലിദെന്ന സലഫീ വീക്ഷണം ഇവിടെ വെളിപ്പെടുന്നു. നബി (സ)യുടെ കാലം മുതൽ ഹിജ്റ മുന്നൂറ് വരെയുള്ള ഉത്തമ നൂറ്റാണ്ടുകളിലും പ്രവാചകൻ (സ)യെ സ്നേഹിക്കുക എന്ന ഇബാദത്ത് നിലവിലുണ്ട്. പക്ഷെ നബിദിനാഘോഷം എന്ന ഒരിബാദത്ത് നബി (സ) യെ സ്നേഹിക്കുന്നതിന്റെ ഭാഗമായി ഇസ്ലാമിലുള്ളതായി ഉത്തമ നൂറ്റാണ്ടുകാരായ മുസ്ലിംകളാരും മനസ്സിലാക്കിയിട്ടുണ്ടായിരുന്നില്ല.

**തെളിച്ചം മാസിക:** ഇകെ. വിഭാഗം 'സുന്നി'കളുടെ ചെമ്മാട് ദാറുൽഹുദയിൽ നിന്നിറക്കുന്ന മാസികയാണിത്. ഇതിൽ നബിദിനാഘോഷത്തെക്കുറിച്ച് എഴുതുന്നു. "റബീഉൽ അവ്വലിൽ നബി (സ)യുടെ ജന്മദിനാഘോഷം കൊണ്ടാടുന്ന രീതി സ്വഹാബികളുടെ കാലത്തോ ഉത്തമ നൂറ്റാണ്ടുകളിലോ ഉണ്ടായി

രുന്നില്ലെന്ന് ശരിയാണ്." (2011. ഫിബ്രവരി) ഇതേ മാസികയിൽ വീണ്ടും എഴുതുന്നു. "നബി (സ)യുടെയും സ്വഹാബിമാരുടെയും കാലത്ത് ഇന്ന് നിലവിലുള്ള നബിദിനാഘോഷം ഉണ്ടായിരുന്നില്ലെന്ന് ശരിയാണ്. സഭാ നബി (സ) യുടെ ഓർമ്മയിലും സ്നേഹത്തിലും മുഴുകിയിരുന്ന അവർക്കിടയിൽ വർഷത്തിലൊരിക്കൽ പ്രത്യേക ആഘോഷം അപ്രസക്തമാവുകയായിരുന്നു.' (2010. ജൂൺ. പേജ്. 23)

ഇതേ മാസികയിൽ ഈ വർഷവുമെഴുതുന്നു:- "ജനങ്ങൾ ഒരുമിച്ച് കൂടി അൽപ്പം ഖുർആൻ ഓതുക, നബി(സ)യുടെ സൂഷ്ടി, റൂഹ് സംബന്ധമായി വന്ന ഹദീസുകൾ, ജൻമ സമയത്ത് സംഭവിച്ച ദൃഷ്ടാന്തങ്ങൾ എന്നിവ വിവരിക്കുക, ശേഷം കേഴ്സും കഴിക്കാൻ സുപ്ര വിരിക്കുക, ഇതിൽ കൂടുതലൊന്നുമില്ലാതെ പിരിയുക. ഈ രീതിയിലുള്ള മൗലിദ് കഴിക്കൽ പുതിയ ആചാരങ്ങളിൽ പെട്ടതാണ്." (2012. ഫെബ്രുവരി.)

ഇന്ന് നിലവിലുള്ള നബിദിനാഘോഷം അവിടുത്തെ ജന്മദിനാഘോഷത്തിന്റെ പേരിൽ റബീഉൽ അവ്വൽ മാസത്തിനും 12-ാം തിയ്യതിക്കും മതപരമായി പ്രത്യേകതകൾ കൽപ്പിച്ചു പ്രത്യേകമായ ആഘോഷങ്ങളും ആഘോഷങ്ങളുമാണല്ലോ? ഇങ്ങിനെയൊരു ജന്മദിനമോ ആഘോഷമോ ഇസ്ലാമിലില്ല. മറ്റു മാസങ്ങൾക്കില്ലാത്ത യാതൊരു പ്രത്യേകതയും മതപരമായി റബീഉൽ അവ്വൽ മാസത്തിന് നബി (സ)യും സ്വഹാബത്തും ഉത്തമ നൂറ്റാണ്ടുകാരായ മുസ്ലിംകളും കൽപ്പിച്ചിരുന്നില്ല. മറ്റു മാസങ്ങളിലെ 12-ാം തിയ്യതിക്കില്ലാത്ത ഒരു പ്രത്യേകത റബീഉൽ അവ്വൽ മാസത്തിലെ 12-ാം തിയ്യതിക്ക് പ്രമാണങ്ങളിലെവിടെയും പറയുന്നുമില്ല. നബി (സ) ജനിച്ചത് 12-ാം തിയ്യതിയാണെന്നതിനും ഇസ്ലാമിന്റെ പ്രമാണങ്ങളിൽ വ്യക്തമായ രേഖയില്ല. ഏതുനിമിഷവും നബി (സ)യേയും അവിടുത്തെ ചരുകളെയും ഓർക്കേണ്ട ഇന്നത്തെ കാലഘട്ടത്തിൽ വർഷത്തിലൊരിക്കൽ ഒരു മാസത്തിൽ 12-ാം തിയ്യതി മാത്രം നബി (സ)യെ ഓർക്കുന്നതിൽ പ്രസക്തിയില്ല.

**സുന്നി അഫ്കാർ:** ഇകെ. വിഭാഗം-സുന്നി യുവജന സംഘത്തിന്റെ മുഖപത്രം. നവവിയുടെ ഉസ്താദായ അബൂശാമ പറഞ്ഞത് അതിൽ രേഖപ്പെടുത്തുന്നു. "ഇമാം നവവി (റ)യുടെ ചന്ദ്ര ഗുരുനാഥനും പ്രസിദ്ധ പണ്ഡിതനുമായ ഇമാം അബൂശാമ (റ) പറഞ്ഞത് ഇപ്രകാരം സംഗ്രഹിക്കുക. വർഷം തോറും നബി (സ) യുടെ ജന്മദിനത്തോടനുബന്ധിച്ച് നടന്നു വരുന്ന ദാനധർമ്മങ്ങളും സൽകർമ്മങ്ങളും സന്തോഷ പ്രകടനങ്ങളും അലങ്കാരങ്ങളുമെല്ലാം

നമ്മുടെ കാലത്തുണ്ടായ ഏറ്റവും നല്ല പുത്തനാചാരങ്ങളാണ്. (1999-ജൂൺ. 23) ഏറ്റവും നല്ലതെന്ന് പറഞ്ഞിട്ട് പോലും ഈ ആഘോഷത്തിന്റെ കാലപ്പഴക്കം ഈ പണ്ഡിതന് പറയാനുള്ളത് നമ്മുടെ കാലത്തുണ്ടായതെന്നും പുത്തൻ ആചാരമെന്നുമാണ്. പിൽകാലത്തുണ്ടായ പുത്തനാചാരമാണ് നബിദിനാഘോഷമെന്ന സലഫി വീക്ഷണത്തോട് അബുശാമയും യോജിക്കുന്നു.

നമ്മുടെ കാലം എന്ന് പറഞ്ഞ അബുശാമയുടെ കാലം ഹിജ്റ അറുന്നൂറാണ്. 'സൂന്നി' വിഭാഗത്തിന്റെ വിജ്ഞാന കോശത്തിൽ ഇദ്ദേഹത്തിന്റെ ജനന വർഷം രേഖപ്പെടുത്തുന്നത് കാണുക:- "600/1203 ജനു: 10 ന് ഡമസ്കസിൽ ജനിച്ചു." (ഇസ്ലാമിക വിജ്ഞാന കോശം. പേജ്. 511. പുകാവനം പബ്ലിക്കേഷൻസ് കോഴിക്കോട്) അറുന്നൂറ് വരെ ജീവിച്ചു മരിച്ചുപോയ നബി(സ്വ) യും സ്വഹാബത്തും താബിഉകളും താബിഉത്താബിഉകളും മുതൽക്കുള്ള ആദ്യ കാല മാതൃകാ മുസ്ലിംകൾക്കൊന്നും പരിചയമില്ലാത്ത ദുരാചാരമാണ് നബിദിനാഘോഷമെന്ന് വ്യക്തം.

**തഴവ മുഹമ്മദ് കുഞ്ഞി മുസ്ലിയാർ:**

നബിദിനം സുന്നത്താണെന്നും ആടും കോഴിയും പൊരിക്കണമെന്നും പൊലിമയോടെ എഴുതിയ തഴവ മുഹമ്മദ് കുഞ്ഞി മുസ്ലിയാരും ഈ ദുരാചാരത്തിന്റെ കാലപ്പഴക്കത്തിന്റെ മുമ്പിൽ പതറുന്നു. റബീഉൽ അവുൽ മാസത്തിലും പന്ത്രണ്ടാം തിയ്യതിയും മതപരമായ പ്രത്യേകത കൽപ്പിച്ചു കൊണ്ട് ചെയ്യുന്ന നബിദിനാഘോഷത്തിന്റെ കാലപ്പഴക്കം മൗലിദെന്ന പേരിൽ മുസ്ലിയാർ തന്നെയെഴുതുന്നു.

"മൗലിദ് കഴിക്കൽ മുസ്ലി പതിവില്ലാത്തതാ അത് ഹിജ്റ മുന്നൂറിന് ശേഷം വന്നതാ എന്നും സഘാവി പറഞ്ഞതായ് കാണുന്നതാ അത് ഹലബി ഒന്നാം ഭാഗമിൽ നോക്കേണ്ടതാ" (അൽ മവാഹിബുൽ ജലിയ്യ 3/50) ഈ കാലപ്പഴക്കം പറഞ്ഞതോട് കൂടി തഴവ മുസ്ലിയാർ അപ്പുറവും ഇപ്പുറവുമൊക്കെ സുന്നത്താണെന്നും മറ്റും എഴുതിയിട്ടുണ്ടെന്ന മുസ്ലിയാർക്കളുടെ വാദം പാളി. കാരണം മുന്നൂറാം നൂറ്റാണ്ടിന് ശേഷം ഹിജ്റ അറുന്നൂറിൽ കണ്ടുപിടിച്ച് മതത്തിൽ പുതിയതായി ഉണ്ടാക്കിയ ഒരാചാരം തഴവ മുസ്ലിയാർ സുന്നത്താണെന്നും ആടുകളെയും കോഴികളെയും അറുത്ത് ശാപ്പിടണമെന്നും പറഞ്ഞാൽ പുണ്യവും സുന്നത്തും ആവുകയില്ലല്ലോ? നവവിയുടെ ഉസ്താദ് നല്ലതാണെന്ന് പറഞ്ഞാലും ദീനിൽ അത് പുണ്യമാവുകയില്ല. പിൽക്കാലത്തുള്ള ആളുകൾ സ്വയം കെട്ടിയുണ്ടാക്കി അത് നല്ലതാണെന്നും പുണ്യമാണെന്നും സുന്ന

ത്താണെന്നും പറയലല്ല മതത്തിൽ ഒരു കാര്യം പുണ്യവും സുന്നത്തുമാകുന്നതിന്റെ മാനദണ്ഡമെന്ന് 'സൂന്നി' വിഭാഗങ്ങൾക്കും അറിയാത്തതൊന്നുമല്ലല്ലോ? ഇമാം ഗസ്സാലിയും മുഹ്യാദ്ദീൻ ശൈഖും സുഫിയാക്കളും പുണ്യമാണെന്നു പറഞ്ഞിട്ടും ബറാ അത് രാവിലെ നൂറ് റക്അത്ത് നമസ്കാരത്തിനെ ദുരാചാരമാക്കിയും കുറ്റകരമാക്കിയും തള്ളിയ ഇവർ നബിദിനത്തിന്റെ പേരിലുള്ള ശാപ്പാടിന്റെ മുമ്പിൽ പൊട്ടൻ കളി നടത്തുകയാണ്. ഇവർ കുറ്റകരമാക്കി തള്ളിയ ഈ നമസ്കാരത്തിലുള്ളതും ഖുർആൻ പാരായണവും സ്വലാത്തും ദിക്റുകളുമൊക്കെത്തന്നെയാണ്. റൂകുഉം സുജൂദും ഇഅ്ത്തിദാലും അല്ലാഹുവിന്റെ മുമ്പിലുള്ള വിയാമും ഇവകൾക്ക് പുറമെ ഈ നമസ്കാരത്തിലുണ്ട്. എന്നിട്ടും ഇത് തെറ്റായ അതേകാരണം തന്നെയാണ് നബിദിനാഘോഷവും തെറ്റാവാനുള്ള കാരണം.

**അൽ-മുഅല്ലിം മാസിക:**

ഇ.കെ. വിഭാഗം സമസ്ത കേരള ജംഇയ്യത്തുൽ മുഅല്ലിമിന്റെ മുഖപ്പത്രം. അതിൽ നബിദിനാഘോഷത്തെ കുറിച്ചെഴുതുന്നു. "ഇനി നമുക്ക് നബിദിനം ആഘോഷിക്കുന്നതിലേക്ക് മടങ്ങാം. നബി (സ്വ)തിരുമേനിയുടെ കാലത്ത് ഏതെങ്കിലും പ്രവാചകന്റെയോ പുണ്യ പുരുഷന്റെയോ ജന്മദിനം കൊണ്ടാടുന്ന സമ്പ്രദായം നിലവിലില്ല. അതുകൊണ്ടുതന്നെ അതിനെക്കുറിച്ച് തിരുമേനി വ്യക്തമായിടന്നും നിർദ്ദേശിച്ചിട്ടുമില്ല." (2006. ഏപ്രിൽ)

**ബഹാഉദ്ദീൻ ഫൈസി കുരിയാട്:**

ഇ.കെ. വിഭാഗം സമസ്തയിലെ പ്രമുഖ പണ്ഡിതൻ. ഇയാൾ എഴുതുന്നു. "ഈജിപ്തിലെ ഫാതിമി ഭരണകൂടം (ഹി. 365-567) തങ്ങളുടെ ഭരണകാലത്ത് മൗലിദുന്നബി ആഘോഷിച്ചിരുന്നു. പക്ഷെ, ആദ്യമായി നബിദിനാഘോഷം നടത്തിയത് സുൽത്താൻ സ്വലാഹുദ്ദീൻ അയ്യൂബിയുടെ കാലത്ത് ഇർബൽ ഭരിച്ചിരുന്ന മുളഹർ അബൂസഹൂദ് കുബൂരിയാണെന്നാണ് ചരിത്രകാരൻമാരുടെ പക്ഷം." (നബിദിനാഘോഷം ലോക രാഷ്ട്രങ്ങളിൽ പേജ് - 18)

മതത്തിൽ പുതിയ ആചാരം കെട്ടിയുണ്ടാക്കുന്ന ഈ ദുഷ്ടന്റെ വിശേഷതയായി 'സൂന്നി' പുസ്തകം തന്നെ പറയുന്നു: "മുൻമാതൃകയില്ലാത്ത പല സൽകർമ്മങ്ങളും കാഴ്ച വെച്ച അദ്ദേഹം (മുളഹർ രാജാവ്)" (നബിദിനാഘോഷം ലോക രാഷ്ട്രങ്ങളിൽ. പേജ്: 25). നബിദിനാഘോഷം എന്ന പേരിൽ ഇയാൾ നബി (സ്വ)യെ സ്നേഹിച്ച ശൈലിയും ഇതേ പുസ്തകത്തിലെഴുതുന്നു:- "തുടർന്ന് ഓരോ ഖുബ്ബയിലും ഗായകർ, ചിന്തകൻമാർ, വാദ്യോപകരണങ്ങൾ

കൈകാര്യം ചെയ്യുന്ന വ്യക്തികൾ എന്നിവർ അണി നിരക്കും." (പേജ്. 27) വാദ്യോപകരണങ്ങൾ ഉപയോഗിച്ച് നബി (സ്വ)യെ സ്നേഹിക്കാൻ പഠിപ്പിച്ച ഈ മനുഷ്യൻ പിശാചിനെയാണ് സ്നേഹിക്കുന്നത്. മതത്തിൽ നബി(സ്വ) പ്രത്യേകത കൽപ്പിക്കാത്ത ഒരു മാസത്തിനും തിയ്യതിക്കും തന്നിഷ്ടത്തിനൊത്ത് പ്രത്യേകത കൽപ്പിക്കുന്നതും വാദ്യോപകരണങ്ങൾ ഉപയോഗിക്കുന്നതും നബി(സ്വ) വേറുത്ത കാര്യമാണ്.

**അബ്ദുൽ ഹമീദ് ഫൈസി അമ്പലക്കടവ്:**

ഇ.കെ. വിഭാഗം സമസ്തയുടെ പ്രമുഖ പണ്ഡിതനായ ഇയാളെഴുതുന്നു:- "ഉത്തമ നൂറ്റാണ്ടുകളിൽ ജീവിച്ച സച്ചരിതർ റബീഉൽ അപ്പലിൽ മാത്രമല്ല, മറ്റു പതിനൊന്ന് മാസങ്ങളിലും സ്വലാത്തും സലാമും ഇസ്ലാമിക പ്രചരണവും പ്രവാചക സ്നേഹവും നിർവ്വഹിച്ച് നിർവ്വഹിച്ചു വന്നു. അതു കൊണ്ടു തന്നെ ഒരു ദിവസമോ മാസമോ നിശ്ചയിച്ച് അത്തരം കർമ്മങ്ങൾക്ക് പ്രാമുഖ്യം നൽകി നടപ്പാക്കേണ്ട അനിവാര്യത അനുണ്ടായിരുന്നില്ല." (ചന്ദ്രിക. 2004. മെയ്. 12) നബി(സ്വ)യുടെയും സച്ചരിതരായ മുൻഗാമികളുടെയും ഈ മാതൃക പിൻപറ്റി മറ്റ് പതിനൊന്ന് മാസങ്ങളിലും സ്വലാത്തിലും സലാമിലും മറ്റ് ഇസ്ലാമിക പ്രവർത്തനങ്ങളിലും മുഴുകുന്ന യഥാർത്ഥ മുസ്ലിംകൾക്ക് ഒരു കാലത്തും ഈയൊരു മാസവും പന്ത്രണ്ടാം തിയ്യതിയും മാത്രം മതത്തിൽ പ്രത്യേകമായ ഒരു ഇബാദത്തോ ആഘോഷമോ ജനനത്തിന്റെ പേരിൽ സ്വയം നിർമ്മിച്ച് ചെയ്യേണ്ട ആവശ്യമില്ലെന്ന് മാത്രമല്ല, അത് പാടുമില്ല.

**ഹിക്മത്ത് വാരിക:** ഇരു ഖുറാഫി വിഭാഗങ്ങളും ഒന്നായ കാലത്ത് ആദർശ പ്രചാരണത്തിന് വേണ്ടി ഇവർ ഇറക്കിയ വാരിക. അതിലെഴുതുന്നു:- "നബി(സ്വ)യുടെ ജൻമദിനം ആഘോഷിക്കുന്നതും മരണപ്പെട്ടവർക്ക് വേണ്ടി അനുശോചന സമ്മേളനത്തിൽ ഭക്ഷണം വിതരണം ചെയ്യുന്നതും മതപരമായ ലക്ഷ്യമോ ചിഹ്നമോ അല്ല." (1986. ഫെബ്രുവരി. 20.) ഇതേ വാരികയിൽ വീണ്ടുമെഴുതുന്നു:- "അവർക്ക് ദീനുമായി അടിസ്ഥാനപരമായ ബന്ധമൊന്നുമില്ല." (പേജ്. 6) നബിദിനാഘോഷം നല്ലതാണെന്നും ബിദ്അത്തല്ലെന്നും അപ്പുറവും ഇപ്പുറവും എഴുതിയ നബിദിനവാദി തന്നെയാണ് ഇതും എഴുതിയത്. ദീനുമായി പുത്തനാചാരത്തിന് അടിസ്ഥാനപരമായ ബന്ധമില്ലെന്ന സലഫി വീക്ഷണം ഇവർക്ക് അംഗീകരിക്കേണ്ടി വരുന്നു.

**അവശേഷിക്കുന്ന പ്രശ്നങ്ങൾ**

റബീഉൽ അപ്പൽ മാസവും പന്ത്രണ്ടാം തിയ്യതിയും മായി പ്രത്യേകം ബന്ധപ്പെട്ട മതപരമായ ഒരു ആചാരമോ ആഘോഷമോ നബി(സ്വ)യുടെ ജൻമദിനത്തോടനുബന്ധിച്ച് നബി(സ്വ)യും സ്വഹാബത്തും ആർ നൂറ്റാണ്ട് വരെ മുസ്ലിം ലോകത്ത് കഴിഞ്ഞ് പോയ മഹത്തുക്കളും മാതൃക കാട്ടിയിട്ടില്ലെന്ന് നാം മനസ്സിലാക്കി. 'സുന്നി'കൾ തന്നെ അത് എഴുതാൻ നിർബന്ധിതരുമായി. സ്വന്തക്കാരുടെ ഈ വെളിപ്പെടുത്തലുകളിലൂടെ അവശേഷിക്കുന്ന പ്രശ്നങ്ങൾ ഒരുപാടുണ്ട്. നബിദിനാഘോഷം പുണ്യഇബാദത്താണെന്ന് പറയുന്നവർ ഇവകൾക്ക് മറുപടി പറഞ്ഞേ തീരൂ.

1) ഈ പുത്തനാചാരത്തിന് തെളിവായി വിശുദ്ധ കൂർആനിൽ നിന്ന് ഏതാനും ആയത്തുകളും ഹദീസുകളിൽ പറഞ്ഞ ചില സംഭവങ്ങളും ഈ ഖുറാഫികൾ വളച്ചൊടിക്കാറുണ്ടല്ലോ? ഈ ആയത്തുകളും ഹദീസുകളും ഏറ്റവുമധികം മനസ്സിലാക്കിയതും പ്രാവർത്തികമാക്കിയതും നബി(സ്വ)യും സ്വഹാബത്തുമടങ്ങുന്ന ആദ്യകാല മുസ്ലിംകളാണ് താനും. ഇവകളുടെ അടിസ്ഥാനത്തിൽ എന്ത് കൊണ്ട് അവരാരും ജൻമദിനമാഘോഷിച്ചില്ല?

2) ഇവർ തെളിവായി വളച്ചൊടിക്കുന്ന ആയത്തുകളുടെയും ഹദീസുകളുടെയും അടിസ്ഥാനത്തിൽ റബീഉൽ അപ്പൽ മാസത്തിനും പന്ത്രണ്ടാം തിയ്യതിക്കും നബി(സ്വ)യും സ്വഹാബത്തും താബിളുകളും ആർ നൂറ്റാണ്ട് വരെയുള്ള പഴയ കാല മുസ്ലിംകളും എന്തേ മതപരമായ യാതൊരു ശ്രേഷ്ഠതയും കൽപ്പിച്ചില്ല?

3) നബി(സ്വ)യുടെ ജൻമദിനത്തോടനുബന്ധിച്ച് റബീഉൽ അപ്പൽ മാസത്തിനും പന്ത്രണ്ടിനും മതപരമായ പ്രത്യേക കർമ്മങ്ങളൊന്നും ചെയ്യാതെ ജീവിച്ച് മരിച്ച് പോയ ആർ നൂറ്റാണ്ട് വരെയുള്ള പഴയകാല മുസ്ലിംകളെല്ലാം നബി(സ്വ)യെ സ്നേഹിക്കാത്തവരാണോ?

4) മേൽ മാസത്തിനും തിയ്യതിക്കും പ്രത്യേകമായ ചടങ്ങുകളൊന്നും നിർവ്വഹിക്കാതെ തന്നെ നബി(സ്വ)യെ അങ്ങേയറ്റം സ്നേഹിച്ച് മരിച്ച് പോയ ആർ നൂറ്റാണ്ട് വരെയുള്ള പഴയകാല മുസ്ലിംകളുടെ ചര്യ പിമ്പറ്റി നബിദിനാഘോഷം കഴിക്കാതെ നമുക്കും നബി(സ്വ)യെ സ്നേഹിച്ചുകൂടെ?

5) മൗലിദ് കഴിക്കൽ നമ്മുടെ കാലത്തുണ്ടായ പുത്തനാചാരമാണെന്ന് പറയുന്ന ഖുറാഫികൾക്ക് നമസ്കാരവും നോമ്പും ഇസ്ലാമിലെ മറ്റേതെങ്കിലും ആരാധനകളും ഇങ്ങനെ ആറാം നൂറ്റാണ്ട് മുതൽക്കുണ്ടായ പുത്തനാചാരങ്ങളാണെന്ന് പറയാൻ കഴിയുമോ?

## സമയങ്ങൾക്ക് ഇല്ലാത്ത മഹത്വം കൽപ്പിച്ച് ചെയ്യുന്ന കർമ്മങ്ങളുടെ വിധിയെന്ത്?

നബിദിനാഘോഷത്തിലൂടെ ഖുറാഫീ വിഭാഗങ്ങൾ ചെയ്യുന്ന ഏറ്റവും വലിയ തെറ്റ് നബി(സ്വ)യും സ്വഹാബത്തും മതപരമായി യാതൊരു മഹത്വവും കൽപ്പിക്കാത്ത മറുപടിയും തിയ്യതിക്കും തന്നിഷ്ടത്തിനൊത്ത് പ്രത്യേക കൽപ്പിക്കുന്നു എന്നുള്ളതാണ്. മതത്തിൽ ഇല്ലാത്ത പ്രത്യേക സായം കൽപ്പിച്ച് അന്നവർ പ്രത്യേക കർമ്മങ്ങൾ നിർവഹിക്കുകയും ചെയ്യുന്നു. ഈ തെറ്റ് ജനങ്ങളിൽ നിന്നും മുടി വെച്ച് കൊണ്ടാണ്, “ഞങ്ങൾ മദ്ഹ് പറയുകയാണ്, സ്വലാത്ത് ചൊല്ലുകയാണ്, ദാനധർമ്മം ചെയ്യുകയാണ്, ഇതിലെന്താണ് തെറ്റ്” എന്നെല്ലാം ഇവർ ചോദിക്കാറുള്ളത്. തെളി വായി സ്വലാത്തിന്റെയും മദ്ഹിന്റെയും പുണ്യവും ഇവരെടുത്ത് വെക്കും. അങ്ങനെ മതം പഠിപ്പിക്കാത്ത പുണ്യങ്ങൾ സമയങ്ങൾക്കും മാസങ്ങൾക്കും സ്വയം സങ്കൽപ്പിച്ച് കൊണ്ട് എത്ര നല്ല കർമ്മം ചെയ്താലും അത് ചീത്തയായിട്ടേ ഇസ്ലാം പരിഗണിക്കുകയുള്ളൂ. സലഫികൾ പറയുന്ന ഈ സത്യം ഖുറാഫീ പ്രസിദ്ധീകരണങ്ങൾ ശരി വെക്കുന്നു. ഏതാനും ഉദാഹരണങ്ങൾ കാണുക.

- 1) ബറാഅത്ത് രാവിന് മഹത്വം കൽപ്പിച്ച് കൊണ്ട് നമസ്കരിക്കൽ. ഇതിന്റെ വിധി. കടുത്ത അന്ധവിശ്വാസവും അനാചാരവും കുറ്റകരവും. (ഇർശാദുൽ ഇബാദ് മലയാള പരിഭാഷ. പേജ്. 123.)
- 2) ബാക്കിന്റെ മുസ് എന്ന സമയത്തിന് പ്രത്യേക കൽപ്പിച്ച് സ്വലാത്ത് ചൊല്ലൽ:- “തടയപ്പെടേണ്ടതാണ്” (ഫതാവാ മുഹ്യിസ്സുന്ന. 1/53. പൊൻമുള അബ്ദുൽ ഖാദർ മുസ്ലയാർ.)
- 3) തറാവീഹിന് ഇടയിൽ എന്ന സമയത്തിന് പ്രത്യേക കൽപ്പിച്ച് കൊണ്ട് സ്വലാത്ത് ചൊല്ലൽ:- “തടയണം, ചൊല്ലരുത്” (സുന്നത്ത് ജമാഅത്ത് ഒരു ക്ലാസ് ഡയറി. 1/79-81. ബഷീർ ഫൈസി വെണ്ണക്കോട്.) ഇങ്ങനെ ഈ സമയങ്ങൾക്കൊന്നും നിങ്ങളുടെ സ്വന്തം വക് മഹത്വം കൽപ്പിച്ച് ഇബാദത്ത് ചെയ്യുന്നതേ തെറ്റാവുകയുള്ളൂ എന്നും നബി(സ്വ) ജനിച്ചു എന്ന പേരും പറഞ്ഞ് പ്രമാണങ്ങളിൽ പറയാത്ത മഹത്വവും ഇബാദത്തും റബീഉൽ അവ്വൽ മാസത്തിലും പന്ത്രണ്ടിലും തന്നിഷ്ടത്തിനൊത്ത് നിർമ്മിക്കാമെന്നും മതത്തിൽ “എവിടെയും വിവേചിച്ചിട്ടില്ല. ഇങ്ങനെയൊരു വിവേചനം പുതുനിർമ്മിതിയുടെ കാര്യത്തിൽ ഇല്ലെന്ന് മനസ്സിലാക്കിയത് കൊണ്ടുതന്നെയാണ് പ്രമാണങ്ങളിൽ മഹത്വങ്ങളൊന്നും പറയാത്ത റബീഉൽ അവ്വലിലും പന്ത്രണ്ടിലും തന്നിഷ്ടങ്ങൾക്കൊത്ത് നബി(സ്വ)യും സ്വഹാബത്തും യാതൊരു മഹത്വവും കൽപ്പിക്കാതിരുന്നതും അന്ന്

പ്രത്യേകമായ അമലുകളൊന്നും ചെയ്യാതിരുന്നതും വല്ല വകുപ്പും ഇക്കാര്യത്തിൽ ഉണ്ടായിരുന്നെങ്കിൽ അവരായിരുന്നു അത് ചെയ്യുക. നബിദിനാഘോഷമെന്ന പുത്തനാചാരത്തെ ന്യായീകരിച്ച പിൻക്കാല ബോജാക്കൻമാരേക്കാളും നന്മയിലും പ്രവാചക സ്നേഹത്തിലും പുണ്യത്തിലും മുന്തിയവർ ആ മാസത്തിലും തിയ്യതിയിലും പ്രത്യേകമായ ഇബാദത്തുകളൊന്നും ചെയ്ത് നമുക്ക് മാതൃക കാണിക്കാത്ത നബി(സ്വ)യും സ്വഹാബത്തും ആർ നൂറ്റാണ്ട് വരെ ജീവിച്ച് മരിച്ചുപോയ പഴയകാല മുസ്ലിം മഹത്തുക്കളുമാണെന്ന കാര്യം ‘സുന്നീ’ വിഭാഗങ്ങളും അംഗീകരിക്കുമല്ലോ?

## നബിദിനാഘോഷം ദീനാവുകയില്ല

നബി(സ്വ)യും സ്വഹാബത്തും ആറാം നൂറ്റാണ്ട് വരെയുള്ള പഴയകാല മുസ്ലിംകളും നബി(സ്വ)യുടെ ജൻമദിനത്തിന്റെ പേരും പറഞ്ഞ് റബീഉൽ അവ്വൽ മാസത്തിലും പന്ത്രണ്ടാം തിയ്യതിയിലും പ്രത്യേക ആഘോഷമോ ആചാരങ്ങളോ നടത്തിയിട്ടില്ലെന്ന് ‘സുന്നീ’ വിഭാഗങ്ങൾ സമ്മതിച്ചത് നാം വായിച്ചുവല്ലോ? അതിനാൽ ഇത് ഇസ്ലാം മതാചാരമായോ ആഘോഷമായോ പരിഗണിക്കപ്പെടുകയില്ല. ‘സുന്നീ’ പണ്ഡിതർ എഴുതുന്നു:- “നമ്മുടെ ഈ കാര്യത്തിൽ (ദീനിൽ) ഇല്ലാത്ത ഒരു പ്രവൃത്തി ആരു ചെയ്താലും അത് തള്ളപ്പെടേണ്ടതാകുന്നു. അബൂദാവൂദ് റിപ്പോർട്ട് ചെയ്ത ഒരു ഹദീസിൽ ഇപ്രകാരം കാണാം. ‘നമ്മുടെ കാര്യത്തിന് വ്യത്യസ്തമായി ആരെങ്കിലും ഒരു കാര്യം പ്രവർത്തിക്കുകയാണെങ്കിൽ അത് തള്ളപ്പെടേണ്ടതാകുന്നു.’ ഈ ഹദീസുകളിൽ നിന്നും നബിതിരുമേനി ഏതൊരു പ്രബോധനമാണോ ലോകത്ത് കൊണ്ടുവന്നിട്ടുള്ളത്, ഏതൊരു അഖീദകളാണോ അവിടുന്ന് ഉമ്മത്തിനെ പഠിപ്പിച്ചിട്ടുള്ളത്, ഏത് നടപടികളാണോ ദീനിന്റെ നടപടികളായി കാണിച്ചു തന്നിട്ടുള്ളത് അവയിൽ ഒരളവോളമെങ്കിലും കൂടുതലോ കുറവോ ആകുന്നത് ഒരു പ്രകാരത്തിലും ഇസ്ലാമാവുകയില്ല എന്നും സ്പഷ്ടമാണ്.” (അഹ് ലുസ്സുന്നത്തി വൽ ജമാഅത്തും എഴുപത്തിരണ്ട് വിഭാഗവും. പേജ്. 13. കെ. എ. മജീദ് ഫൈസി, കിഴിശ്ശേരി.) റബീഉൽ അവ്വൽ മാസത്തിനും പന്ത്രണ്ടാം തിയ്യതിക്കും പ്രത്യേക കൽപ്പിച്ചു മതപരമായ ഇബാദത്തുകളൊന്നും ചെയ്യാതിരിക്കലായിരുന്നു പ്രവാചകൻ(സ്വ)യുടെയും സ്വഹാബാക്കളുടെയും ദീനെന് നാം മനസ്സിലാക്കിയല്ലോ? ഇതിന് വിരുദ്ധമായി ആർ പറഞ്ഞാലും ചെയ്താലും പിൻക്കാലത്തുള്ള അബൂശാമ, സുയൂതി, ഹൈതമി തുടങ്ങിയ ആളുകൾ എന്ത് ന്യായീകരണം പറഞ്ഞാലും അത് നബി(സ്വ)യും സ്വഹാബികളും പഠിപ്പിച്ച ദീനാവുകയില്ല. ആർ ചെയ്താലും എന്ന് പറ

ഞ്ഞതിൽ നിന്ന് നബിദിനാഘോഷത്തെ ന്യായീകരിച്ചു പിൻക്കാല പണ്ഡിതന്മാരെയാണെന്നും നബി(സ) ഒഴിവാക്കിയിട്ടില്ല.

### അനാചാരമെന്ന് സമ്മതിക്കുന്നു

നബി(സ) ജനിച്ച മാസത്തിലും തിയ്യതിയിലും എന്ന പ്രത്യേക പുണ്യം കൽപ്പിച്ചു കൊണ്ടാണല്ലോ ഖുറാഹി വിഭാഗങ്ങൾ നബിദിനത്തിൽ പ്രത്യേക ആഘോഷങ്ങളും അന്നദാനവും മദ്ഹുകളും സംഘടിപ്പിക്കുന്നത്? എന്നാൽ, അത് അനാചാരമായി മാറുമെന്ന് 'സൂന്നി' പണ്ഡിതന് സമ്മതിക്കേണ്ടി വരുന്നു: - "നബിദിനത്തിലോ നബിദിന മാസത്തിലോ ചെയ്യുന്ന കർമ്മങ്ങൾക്ക് മറ്റു മാസങ്ങളിലില്ലാത്ത പ്രത്യേക പുണ്യമുണ്ടെന്ന വാദം ആർക്കെങ്കിലും ഉള്ളതായി അറിവില്ല. എങ്കിൽ അത് അനാചാരമെന്ന് പറയാമായിരുന്നു." (സത്യധാര. 2002. മെയ്. 1-31. അബ്ദുൽ ഹമീദ് ഫൈസി അമ്പലക്കടവ്.)

### ജനിച്ച മാസത്തിലും തിയ്യതിയിലും കൃത്യതയില്ല

ജനിച്ച മാസവും തിയ്യതിയും ഓർത്ത് വെക്കുന്നതിന് ഇസ്ലാമിൽ മുൻഗാമികളാരും പ്രാധാന്യം കൽപ്പിച്ചിരുന്നില്ല. 'സൂന്നി' വിഭാഗങ്ങൾ ഇസ്ലാമിലില്ലാത്ത ഒരാഘോഷം നബിദിനത്തിന്റെ പേരിൽ സ്ഥാപിച്ചു കൊടുവാൻ വേണ്ടി അവിടുന്ന് ജനിച്ച തിയ്യതിയിൽ സന്ദേഹമില്ലെന്ന് വരെ എഴുതിയിട്ടുണ്ട്. എന്നാൽ ഇക്കാര്യത്തിൽ സലഫികൾ പറയുന്ന വീക്ഷണം 'സൂന്നി' പ്രസിദ്ധീകരണങ്ങളും ശരി വെക്കുന്നത് കാണുക:- "അബ്ദുല്ലയുടെ മരണശേഷം ഒമ്പത് മാസം കഴിഞ്ഞ് റബീഉൽ അവ്വൽ എട്ടിന് തികളാഴ്ച്ച രാവ് പകുതിയായതിന് ശേഷം നബി(സ) മക്കയിൽ ജനിച്ചു. റബീഉൽ അവ്വൽ രണ്ടാം രാവിലാണെന്നും പത്താം രാവിലാണെന്നും പന്ത്രണ്ടിലാണെന്നും പതിനേഴിലാണെന്നും പതിനെട്ടിലാണെന്നും അഭിപ്രായവ്യത്യാസമുണ്ട്." (കർമ്മശാസ്ത്ര സരണി. പേജ്. 312. സൂന്നി പബ്ലിക്കേഷൻ സെന്റർ. ചെമ്മാട്.)

"നബി(സ)യെ പ്രസവിച്ച മാസത്തിലും ദിവസത്തിലും ഉലമാക്കളിൽ അഭിപ്രായ വ്യത്യാസമുണ്ട്." (ബർസഖീ മൗലിദ്. 151 വക മൗലിദ് കിതാബ്. പേജ്. 5.) മുസ്ലിം ആഘോഷിക്കേണ്ടതായ പെരുന്നാളുകൾ ഏത് മാസങ്ങളിലും ഏത് ദിവസങ്ങളിലുമാണെന്നതിൽ അഭിപ്രായഭിന്നതയില്ല. കാരണം, നബി(സ) മുതൽ ഇന്നേ വരെ മുസ്ലിംകൾ കൃത്യമായി ഓർമ്മ വെച്ചു പോന്ന മാസങ്ങളും ദിവസങ്ങളുമാണത്.

### റബീഉൽ അവ്വൽ പന്ത്രണ്ട് കറുത്ത ദിനം

റബീഉൽ അവ്വൽ പന്ത്രണ്ട് മുകുത തളം കെട്ടി നിന്ന അവിടുത്തെ വഫാത്തിന്റെ ദിനമാണെന്ന് 'സൂന്നി' വിഭാഗവും അംഗീകരിക്കുന്നു. സൂന്നീപുരായ്സ് വാരികയിൽ എഴുതുന്നു:- "നൊമ്പരക്കടലിൽ. ഹിജ്റ വർഷം 11 റബീഉൽ അവ്വൽ 12 തികളാഴ്ച്ച ദിവസം. മദീനയാകമാനം കറുത്തിരുണ്ട ദിനമാണത്. എങ്ങും മുകുത. എല്ലാ മുഖങ്ങളും വിഷാദ പടലങ്ങളാൽ ആവരണം ചെയ്യപ്പെട്ടിരിക്കുന്നു. ലോകനേതാവ് തിരുനബി(സ)യുടെ വഫാത് ദിനം." (2007. ഒക്ടോബർ. 16-31.) ജൻമദിനമെന്ന പേരിൽ മൂക്കറ്റം തിന്ന് മദിച്ച് സന്തോഷിക്കുന്നത് ഇവൻമാർ തന്നെ 'കറുത്ത ദിനം' എന്നെഴുതിയ ഈ ദിനത്തിലാണ്. ജനിച്ച മാസത്തിലും ദിവസത്തിലും തിയ്യതിയിലും സംശയമുണ്ടെന്നും പ്രമാണങ്ങളിൽ അതിന് വ്യക്തമായ രേഖയില്ലെന്നും ഇവരുടെ വരികളിൽ നിന്നും നാം മനസ്സിലാക്കിയല്ലോ?

### സ്വപ്നം തള്ളുന്നു

കൊടിയ മുൾരിക്കായ അബൂലഹബ്ബ് കാണിക്കപ്പെട്ട ഒരു സ്വപ്നമായിരുന്നു ഇക്കാലമത്രയും ഇക്കൂട്ടർ നബിദിനാഘോഷമെന്ന ദുരാചാരത്തിന് തെളിവായി പറഞ്ഞിരുന്നത്. ഒടുവിൽ ഇത്തരം സ്വപ്നങ്ങൾ മതകാര്യങ്ങളിൽ തെളിവാക്കാൻ പറ്റില്ലെന്ന സലഫികളുടെ സത്യവീക്ഷണത്തിലേക്ക് 'സൂന്നി' വിഭാഗങ്ങളുമെത്തി. അവരെഴുതുന്നു:- "അബൂലഹബ്ബിനെ സ്വപ്നം കണ്ടത് ഒരു ബുദ്ധുവാണെന്ന് വരുത്തിത്തീർക്കാനാണ് വഹാബീ ശ്രമം. യഥാർത്ഥത്തിൽ ആ സ്വപ്നം കണ്ട വ്യക്തി അബ്ബാസ്(റ) ആയിരുന്നുവെന്ന് ഫൽഹൂൽബാരി(11/403)ൽ വ്യക്തമാക്കുന്നുണ്ട്. ഇത്തരം സ്വപ്നങ്ങൾ ദീനിൽ തെളിവല്ലെന്നാണ് മറ്റൊരു വാദം. പ്രവാചകൻമാരുടേതല്ലാത്ത സ്വപ്നങ്ങൾ ദീനിൽ തെളിവല്ലെന്ന് ശരിയാണ്. നബി(സ)യുടെ ജൻമദിനാഘോഷത്തിന് പ്രമാണമായി സൂന്നികൾ ഈ ഹദീസ് ഉദ്ധരിക്കുന്നില്ല എന്നോർക്കണം." (സൂന്നത്ത് മദ്സിക. 2006. ജൂലൈ.) നബിദിന വിശേഷാൽ പതിപ്പിൽ (സത്യധാര. 2004. ഏപ്രിൽ. 16) നബിദിനാഘോഷത്തിന്റെ ഒന്നാമത്തെ തെളിവായി ഇവർ കൊടുത്തത് ഈ സ്വപ്നമാണ്.

### ലൈലത്തുൽ വദ്റിലും ശ്രേഷ്ഠം

ആറാം നൂറ്റാണ്ടിന് ശേഷം കെട്ടിയുണ്ടാക്കിയ ഒരു ദുരാചാരത്തെ അല്ലാഹു ശ്രേഷ്ഠമാക്കിയ ലൈലത്തുൽ വദ്റിലും ശ്രേഷ്ഠമെന്ന് പറഞ്ഞ് 'സൂന്നി' വിഭാ

ഗങ്ങൾ ന്യായീകരിക്കാറുണ്ട്. അവരെഴുതുന്നു:-  
 “ലൈലത്തുൽ വദ്ദിനേക്കാൾ ശ്രേഷ്ഠം പ്രവാചക  
 ജൻമദിനത്തിനാണെന്ന് പണ്ഡിതൻമാർ രേഖപ്പെടു  
 ത്തുന്നു.” (മീലാദുനബി പൈതുകം-പ്രമാണം. പേജ്.  
 24.) സലഫികളുടെ തെളിവുകൾക്ക് മുമ്പിൽ പരാജ  
 യപ്പെട്ട ഇവർക്ക് കടുത്ത ഈ കുർആൻ നിന്ദ തള്ളി  
 കളയേണ്ടിയും വന്നിട്ടുണ്ട്. സലഫികൾ പറയുന്ന  
 സത്യത്തിലേക്ക് ഇവർക്ക് എത്തിച്ചേരേണ്ടി വരുന്നു.  
 അത് കാണുക:- “ലൈലത്തുൽ വദ്ദിനേക്കാൾ  
 പുണ്യമാണെന്ന് അഭിപ്രായപ്പെടുന്നത് നിരർത്ഥകമാ  
 ണ്.....ലൈലത്തുൽ വദ്ദിനേക്കാൾ മൗലിദ്  
 രാത്രിക്ക് പുണ്യമുണ്ടെന്ന് നമുക്ക് സ്വയം മെനഞ്ഞു  
 ണ്ടാക്കി പറഞ്ഞു കൂട.” (നൂസ്രത്തുൽ അനാം മാസി  
 ക. 1996. ജനുവരി.) മറ്റൊരിടത്തെഴുതുന്നു:- “ലൈല  
 ത്തുൽ വദ്ദിനേക്കാൾ പുണ്യം നബിദിനത്തിനാണെന്ന്  
 പറയുന്നത് ശരിയല്ല.” (ബുൽബുൽ മാസിക. 2007.  
 ഡിസംബർ.)

### ഖസ്തല്ലാനിയെയും തള്ളേണ്ടി വരുന്നു

ലൈലത്തുൽ വദ്ദിനേക്കാളും ശ്രേഷ്ഠമാണ് നബി(സ)  
 ജനിച്ച രാത്രി എന്നും റബീഉൽ അവ്വലിന് മുൻഗാ  
 മികൾ നബി(സ)യുടെ വീട് സന്ദർശിക്കാറുണ്ട്  
 എന്നും പച്ചനൂണ യാതൊരു പ്രമാണവുമില്ലാതെ  
 എഴുതിയ ഖസ്തല്ലാനിയെ ഇവർ ഇക്കാര്യത്തിൽ പ്രമാ  
 ണമാക്കാറുണ്ടായിരുന്നു. സലഫികളെപ്പോലെ  
 ഇത്തരം തെറ്റായ കാര്യത്തിലും ഖസ്തല്ലാനിയെ  
 ഇവർക്കു തള്ളിപ്പറയേണ്ടി വന്നു. ഒരു അനുഭവം  
 കാണുക:- “ഞങ്ങൾ ബുഖാരി ഓതുന്ന കാലം. ഒരു  
 ഹദീസിന് ഇമാം ഖസ്തല്ലാനി നൽകിയിരുന്ന വിശദീ  
 കരണത്തിന് എതിരായി ശൈഖുനാ ശംസുൽ ഉലമ  
 വിശദീകരിച്ചു സമർത്ഥിച്ചു. അപ്പോൾ മറ്റു  
 വിദ്യാർത്ഥികളെല്ലാം കൂടി അതിനെ എതിർത്തിട്ട്  
 ഖസ്തല്ലാനിയിൽ ഇങ്ങനെയുണ്ടല്ലോ എന്നു ചൂണ്ടി  
 കാട്ടുകയുണ്ടായി. ശൈഖുനാ പറഞ്ഞുവത്രെ,  
 ‘ഞാൻ ഖസ്തല്ലാനിയുടെ മുഖല്ലിദാണോ? അദ്ദേഹം  
 പറഞ്ഞത് അപ്പടി സ്വീകരിക്കാൻ?’ എന്നിട്ട് ശൈഖുനാ  
 പ്രസ്തുത ഹദീസിന്റെ ഒരു വിശദീകരണം പറഞ്ഞു  
 കൊടുത്തു. അപ്പോഴാണ് കൂടുതൽ ഹഖും ശരിയും  
 ഖസ്തല്ലാനി പറഞ്ഞതിനേക്കാൾ ശൈഖുന പറഞ്ഞ  
 താണ് എന്ന് ബോധ്യമായത്.” (സുന്നീ അഹ്കാർ  
 വാരിക. 1996. ഡിസംബർ. 4)

### രണ്ട് പെരുന്നാളുകളേക്കാൾ വലിയത്.

നബി(സ)യും സ്വഹാബത്തും മുസ്ലിംകളുടെ  
 ഏറ്റവും പ്രധാനപ്പെട്ട ആഘോഷമായി മാതൃക

കാണിച്ച രണ്ട് പെരുന്നാളുകളേക്കാൾ വലിയ  
 ആഘോഷമായി ആറാം നൂറ്റാണ്ടിൽ കൊണ്ട് വന്ന ഈ  
 ദുരാചാരത്തെ ആക്കി മാറ്റാനും ബദലാക്കുവാനും  
 ‘സുന്നീ’ വിഭാഗങ്ങൾ ശ്രമിച്ചിരുന്നു. റിസാല വാരിക  
 യിൽ എഴുതുന്നു:- “നബിദിനം മുസ്ലിംകൾക്ക്  
 ആഘോഷമാണ്. പെരുന്നാളിനേക്കാൾ വലിയ  
 ആഘോഷം.” (1987. നവമ്പർ.) മറ്റൊരിടത്തെഴു  
 തുന്നു:- “ചെറിയ പെരുന്നാളിനേക്കാളും ബലി പെര  
 ന്നാളിനേക്കാളും പൊലിമയേറിയത് നബിദിനാഘോ  
 ഷങ്ങളാണെന്ന് ദീപുകളിലെ അന്തരീക്ഷം സാക്ഷ്യ  
 പ്പെടുത്തുന്നു.” (ദി ഐലന്റ്. 2009. ഏപ്രിൽ.) എന്നാൽ  
 ഇക്കാര്യത്തിലും സലഫികൾ പറഞ്ഞ സത്യം ഇവർ  
 അംഗീകരിച്ചിട്ടുണ്ട്. അത് കാണുക.

“രണ്ട് സുപ്രധാന ആഘോഷങ്ങളാണ് മുസ്ലിം  
 ലോകത്തിനുള്ളത്. ഈദുൽ ഫിത്ർ, ഈദുൽ  
 അസ്ഹാ.” (സൻമാർഗ്ഗ ശബ്ദം മാസിക. 1984. ജൂൺ.)

“ഈദുൽ ഫിത്റും ഈദുൽ അജ്ഹയുമാണ്  
 ഇസ്ലാമിലെ പ്രധാന ആഘോഷങ്ങൾ.” (സുന്നീവോ  
 യ്സ്. 1987. മെയ്. 22-28) പെരുന്നാളിനേക്കാൾ വലു  
 താക്കി ഊതി വീർപ്പിച്ച ആറാം നൂറ്റാണ്ടു മുതൽ ഉണ്ടാ  
 ക്കിയ നബിദിന ദുരാചാരം ഇവിടെ ഇവർക്ക് കയ്യൊ  
 ഴിക്കേണ്ടി വന്നു.

### ഭൂരിപക്ഷം ചെയ്യുന്നു?

പ്രമാണങ്ങളിലൊന്നും നബിദിനാഘോഷത്തിന്  
 തെളിവ് കാണാതിരുന്നപ്പോൾ ‘സുന്നീ’ വിഭാഗം പിടിച്ച  
 മറ്റൊരു പുൽക്കൊടിയായിരുന്നു നാട്ടിലെ ഭൂരിഭാഗം  
 മുസ്ലിംകളും കാരണവൻമാരും അനുയായികളും  
 ഇങ്ങനെ ഒരാഘോഷത്തിൽ പങ്കെടുക്കുന്നു എന്നു  
 ഉള്ളത്. ഇതിന് ഇവർ ഒരു ഹദീസ് വളച്ചൊടിക്കുകയും  
 ചെയ്തിരുന്നു. അതിങ്ങനെ:- “എന്റെ സമൂഹത്തിൽ  
 ഭിന്നിപ്പ് കണ്ടാൽ നിങ്ങൾ ഭൂരിപക്ഷത്തെ മുറുകെ പിടി  
 ക്കുക. നിശ്ചയം ഭൂരിപക്ഷം പിഴക്കുകയില്ല. (ഇബ്നു  
 മാജ. 3940.)” (അൽ ഇസ്സ നബിദിനോപഹാരം. പേജ്.2)

സമൂഹത്തിൽ ‘ഭൂരിപക്ഷം ചെയ്യുന്നത്’ എന്ന ഒരു  
 പ്രമാണം ഇസ്ലാമിലില്ല. ഇത് പ്രമാണമാക്കുകയാണെ  
 കിൽ നാം വഴി തെറ്റി ജീവിക്കേണ്ടി വരും. കാരണം,  
 സമൂഹത്തിലെ ബഹുഭൂരിപക്ഷവും വേണ്ടത്ര മത  
 ബോധമില്ലാത്തവരാണ്. മേൽ വാദഗതി വലിച്ചെറിഞ്ഞ്  
 സലഫികൾ പറയുന്ന സത്യത്തിലേക്ക് ‘സുന്നീ’ വിഭാ  
 ഗത്തിന് എത്തേണ്ടി വരുന്നത് കാണുക. അതും ഭൂരി  
 പക്ഷം ഉലമാക്കളും സത്യത്തിന് എതിരെ തിരിഞ്ഞ  
 പോൾ:- “ഈയവസരത്തിൽ ഇ.കെ. യും അനുകൂ  
 ലികളും പറഞ്ഞത് ‘ഞങ്ങൾക്ക് ഭൂരിപക്ഷമുണ്ട്,  
 ഞങ്ങൾക്കിഷ്ടമുള്ളത് ഞങ്ങൾ ചെയ്യും’മെന്നായിര  
 ന്നു.” (വരക്കൽ തങ്ങൾ മുതൽ ഉള്ളാൾ തങ്ങൾ വരെ.

പേജ്. 65) ഇതിന് ഉള്ളാൾ തങ്ങൾ കൊടുത്ത മറുപടി:- “999 ആളുകൾ ഒരു കള്ളം പറയുകയും ഒരാൾ അതിനെതിരിൽ സത്യം പറയുകയും ചെയ്താൽ ഭൂരിപക്ഷം നോക്കി കള്ളം അംഗീകരിക്കണമെന്നാണോ നിങ്ങൾ പറയുന്നത്?” (അതേ പുസ്തകം. പേജ്. 65) ഇത് തന്നെയാണ് നബിദിനാഘോഷത്തിന്റെ കാര്യത്തിൽ ഭൂരിപക്ഷവാദികളായ ഖുറാഫികളോട് സലഫികൾക്കും ചോദിക്കാനുള്ളത്. ആറ് നൂറ്റാണ്ട് വരെ ജീവിച്ച് മരിച്ച് പോയ മഹത്തുക്കളായ മുഴുവൻ മുസ്ലിംകളും ഇന്നത്തെ ഉൽബുദ്ധരായ മുസ്ലിം ബഹുജനങ്ങളും ചെയ്യാത്ത ഒരു ദുരാചാരം നാട്ടിലെ ഭൂരിപക്ഷം മൊല്ലമാരും പ്രമാണിമാരും ശാപ്പാട്ടുവീരന്മാരും ചെയ്യുന്നത് നോക്കി തെളിവില്ലാതെ ചെയ്യണമെന്നാണോ ഖുറാഫി വിഭാഗങ്ങൾ പറയുന്നത്? നബി(സ)യും സഹാബത്തുമടക്കം ആറ് നൂറ്റാണ്ട് വരെ നബിദിനാഘോഷം കഴിക്കാതെ ജീവിച്ച് മരിച്ച് പോയ മുസ്ലിംകളെല്ലാം വിഡ്ഢികളോ? ശേഷം പുതിയതായി ഇങ്ങനെ ഒരാഘോഷം കെട്ടിപ്പടുത്ത വോജകളും ഖുറാഫികളുമാണോ ദീൻ പഠിച്ചവർ?

### ചര്യ പിൻപറ്റാത്ത പ്രവാചക സ്നേഹം

നമസ്കാരം ഒഴിവാക്കിക്കൊണ്ട് നബി(സ)യെ സ്നേഹിക്കുന്ന പുതിയ ഒരു ചെപ്പടി വിദ്യ ഹദീസ് ദുർവ്യാഖ്യാനം ചെയ്ത് കൊണ്ട് ‘സൂന്നീ’ വിഭാഗം പഠിപ്പിച്ചിരുന്നു. അതിങ്ങനെ:- “നിസ്കാരവും മറ്റും നിർവ്വഹിക്കാത്തവൻ നബി(സ)യെ സ്നേഹിച്ച് മൗലിദ് പാരായണം നടത്തിയാൽ രക്ഷപ്പെടുമെന്ന് തന്നെയാണ് മനസ്സിലാവുക.” (സൂന്നത്ത് ജമാഅത്ത് ഹദീസിൽ. പേജ്. 247. ഹംസക്കോയ ബാവവി. മുന്നിയൂർ.) നമസ്കാരവും ഫർജ് നോമ്പുകളുമെല്ലാം ഒഴിവാക്കുന്ന ഒരാൾ അതോടുകൂടി ആറാം നൂറ്റാണ്ടിന് ശേഷം കെട്ടിയുണ്ടാക്കിയ മൗലിദ് കഴിക്കുക. എന്നാൽ അവൻ പ്രവാചക സ്നേഹിയാകുമത്രേ?! കുലിയും കിട്ടും? ഇതാണ് ഈ ഖുറാഫി പുരോഹിതന്മാരുടെ പ്രവാചക സ്നേഹത്തിന്റെ മാതൃക. ഈ കാപട്യവും പിന്നീട് ഇവർക്ക് വലിച്ചെറിയേണ്ടി വന്നു. പ്രവാചക സ്നേഹം ഇങ്ങനെയല്ല എന്ന സലഫി വീക്ഷണം മറ്റു ചില സ്ഥലങ്ങളിൽ ‘സൂന്നീ’ വിഭാഗങ്ങൾക്ക് സമ്മതിക്കേണ്ടി വന്നു. ‘യഥാർത്ഥ സ്നേഹം’ എന്ന തലക്കെട്ടിൽ ഇവർ എഴുതുന്നു:- “മക്കോ വിജയത്തിന് ശേഷം പ്രവാചകരും അനുയായികളും മദീനയിലേക്ക് മടങ്ങുകയാണ്. വഴിമധ്യേ നമസ്കാരത്തിന് സമയമായി. വിശ്വപ്രവാചകൻ വുളു ചെയ്യാൻ തുടങ്ങി. അനുയായികൾ ചുറ്റും നിന്ന് നബി വുളു ചെയ്ത വെള്ളം അവരുടെ ദേഹത്ത് തെളിച്ചു. വുളു പൂർത്തിയാക്കിയ

ശേഷം നബി ചോദിച്ചു. ‘ഞാൻ വുളു എടുത്ത വെള്ളം എന്തിനാണ് നിങ്ങൾ ശരീരത്തിൽ പുരട്ടുന്നത്?’ ‘അങ്ങയോടുള്ള സ്നേഹവും ബഹുമാനവും കാണിക്കാൻ.’ അനുചരർ പറഞ്ഞു. ‘എന്നെ യഥാർത്ഥമായി സ്നേഹിക്കുന്നുവെങ്കിൽ എന്റെ മാർഗ്ഗം പിന്തുടരുക. എന്റെ തത്വങ്ങൾ അനുസരിക്കുക. എന്റെ മാർഗ്ഗം പിന്തുടരാതെ ബാഹ്യമായി മാത്രം എന്നെ സ്നേഹിക്കുന്നവർ നമ്മിൽ പെട്ടവരല്ല.’ നബി പറഞ്ഞു.” (ചരിത്രമുത്തുകൾ. പേജ്. 26. പുകാവനം ബുക്സ്.) അൽ മുഅല്ലിം മാസികയിലെഴുതുന്നു:- “പ്രവാചക സ്നേഹത്തിന്റെ മുർത്തമായ ഭാവം പ്രവാചക സന്ദേശം ഉൾക്കൊണ്ട് ജീവിതം പാകപ്പെടുത്തിയെടുക്കലാണ്. നബിചര്യ പിന്പറ്റാത്ത പ്രകടനങ്ങൾ ഉപരിപ്ലവമായ കാട്ടിക്കൂട്ടലുകൾ മാത്രമേ ആകൂ.” (2009. മാർച്ച്.) ഇസ്ലാം നിർബന്ധമാക്കിയ അമലുകൾ ഒഴിവാക്കുകയും പുറമെ മൗലിദാഘോഷം എന്ന ദുരാചാരത്തിൽ പങ്കെടുക്കുകയും ചെയ്താൽ ഡബ്ബ് ശിക്ഷയാണുണ്ടാവുക. മാത്രവുമല്ല, അത് യഥാർത്ഥ ശൈതാനീ സ്നേഹവുമാണ്. പ്രവാചകൻ(സ) വെറുത്ത അനാചാരം ചെയ്യുന്നത് പിശാചിന് ഇഷ്ടമാണല്ലോ?

### ഒടുക്കത്തിലൊരു പിടിവിള്ളി

നബിദിനാഘോഷത്തിന് ഇസ്ലാമിക പ്രമുഖങ്ങളിൽ യാതൊരു തെളിവുമില്ലെന്ന് മനസ്സിലാക്കിയ ‘സൂന്നീ’ വിഭാഗങ്ങൾ അറ്റകൈ പ്രയോഗമെന്ന നിലയിൽ എടുത്തുപയോഗിക്കാറുള്ള ഒന്നാണ് പഴയകാല സലഫി നേതാക്കളിൽ ചിലർ നബിദിനാഘോഷത്തെ അനുകൂലിച്ചെഴുതിയ അൽ മുർശിദിലെയും മറ്റു ചില ഉദ്ധരണികൾ. അവരുടെ ജീവിത കാലത്ത് തന്നെ തെറ്റാണെന്ന് ബോധ്യപ്പെട്ടപ്പോൾ അവർ ആ ധാരണ തിരുത്തുകയും അത് തെറ്റാണെന്ന ശരിയായ നിലപാടിനോട് പിന്നീട് യോജിച്ച് പ്രവർത്തിക്കുകയും ചെയ്തിട്ടുണ്ട്. വീണ്ടും ഈ തെറ്റ് ആവർത്തിച്ച് ജനങ്ങളെ കബളിപ്പിക്കുന്ന ഇവർക്ക് മറുപടി, പിന്നീട് കാന്തപുരം മുസ്ലിയാർ നൽകിയിട്ടുണ്ട്. അതോടെ ആ അറ്റകൈ പ്രയോഗവും പാളുകയാണ്. പ്രമാണങ്ങളിൽ തെളിവില്ലാതെ മൗലവിമാരെയും മുസ്ലിയാർക്കന്മാരെയും ഇമാമുമാരെയും തെളിവാക്കുന്നവർക്ക് മറുപടിയായി കാന്തപുരം മുസ്ലിയാർ തന്നെ എഴുതുന്നു:- “ഖുർആനും സൂന്നത്തിനും മാത്രമേ ഒരിക്കലും തെറ്റ് പറ്റാതിരിക്കുകയുള്ളൂ എന്നതാണ് സത്യ പ്രസ്ഥാനക്കാരുടെ വീക്ഷണം. അതുകൊണ്ട് പാപസുരക്ഷിതരായ റസൂൽ(സ) ഒഴികെയുള്ള മറ്റു ഇമാ



# നബിദിനാഘോഷം:

## ജമാഅത്തെ ഇസ്ലാമിയുടെ ദിമുഖം

■ അൻവർ അബൂബക്കർ

കുർആനും സുന്നത്തുമനുസരിച്ച് മുസ്ലിംകളെ ശരിയായ ദിശയിലേക്ക് നയിക്കേണ്ട ഉത്തരവാദിത്വം ഏറ്റെടുത്ത് പ്രവർത്തിക്കുന്നവരാണ് അഹ്ലുസ്സുന്നയുടെ പ്രധാനമന്ത്രിമാർ. പ്രവാചകൻ(സ)യും അനുചരന്മാരും ആചരിച്ച് പോന്ന അനുഷ്ഠാനങ്ങൾ പ്രമാണങ്ങളെ മുമ്പിൽ വെച്ച് ഏറെ പ്രോത്സാഹിപ്പിക്കാൻ ശ്രമിച്ചിട്ടുള്ള അവർ, തെളിവുകളില്ലാത്ത അനുഷ്ഠാനങ്ങൾ വെച്ചു പുലർത്തുന്നവർക്കെതിരെയുള്ള ആശയപരമായ എതിർപ്പ് എക്കാലത്തും സമർത്ഥിച്ചിട്ടുണ്ട്. നബി(സ)യുടെ ജൻമദിനവുമായി ബന്ധപ്പെട്ട് ഇന്ന് കാണപ്പെടുന്ന ആഘോഷങ്ങൾ അത്തരം എതിർപ്പുകൾ വാരിക്കൂട്ടിയ ഒരു ഏർപ്പാടാണ്. കേരളത്തിലെ അധികപക്ഷം വരുന്ന മുസ്ലിംകളും ഈ ഒരു അനാചാരത്തെ വരവേൽക്കുന്നുണ്ട് എന്നത് ശോചനീയമായ വസ്തുതയുമാണ്. അതിനെതിരെ ശബ്ദിക്കാറുള്ള ഇസ്ലാഹീ ആദർശത്തോട് യോജിച്ച് കൊണ്ട് ഒരിക്കൽ ജമാഅത്തെ ഇസ്ലാമി എഴുതി:

“നമ്മുടെ ഈ കാര്യത്തിൽ, അതിലില്ലാത്തത് ആരെങ്കിലും പുതുതായി നിർമ്മിച്ചാൽ അത് തള്ളപ്പെടേണ്ടതാണ് എന്നും ‘എല്ലാ നവനിർമ്മിതിയും ബിദ്അത്താണ്, എല്ലാ ബിദ്അത്തും മാർഗ്ഗഭ്രംശവുമാണ്’ എന്നും പ്രവാചകൻ(സ) ആവർത്തിച്ച് വ്യക്തമാക്കിയതായി അനിഷേധ്യമായി തെളിഞ്ഞിരിക്കെ മതകാര്യമായോ മതചട

ങ്ങായോ ആഘോഷങ്ങളോ ആചാരങ്ങളോ പുതുതാകണ്ടെത്താൻ ആർക്കും അധികാരമോ അവകാശമില്ല. കുർആനിയെന്നും സുന്നത്തിനെയും ദുർവ്യാഖനിച്ചോ വ്യാജഹദീസുകളെ തെളിവായി ഉദ്ധരിച്ചോ ബഅത്തുകളെ ന്യായീകരിക്കുന്നതാകട്ടെ ഇരട്ട കുറ്റമാകാനും. നബി(സ) തിരുമേനി ആയുഷ്കാലത്തിലൊക്കെ പോലും തന്റെ ജൻമദിനം ആഘോഷിക്കുകയോ ആഘോഷിക്കുവാൻ നിർദ്ദേശിക്കുകയോ ചെയ്തതിൽ ദുർബലമായ തെളിവുപോലും ഇല്ല. മഹാൻമാരായ പ്രവാചക ശിഷ്യന്മാരും തിരുമേനിയുടെ ജൻമദിനം ആഘോഷിച്ചതായി വിശ്വാസ്യമായ ചരിത്രം രേഖപ്പെടുത്തിയില്ല. അതുകൊണ്ടാണ് ആണ്ടുതോറും റബീഉൽ അവ്വൽ പന്ത്രണ്ടിന് നബിദിനാഘോഷം നടത്തുന്നത് ദീനിൽ തെവിലാത്ത ബിദ്അത്താണെന്ന് ചൂണ്ടിക്കാട്ടുന്നത്..... നബി(സ) ഇതര സമുദായങ്ങളുടെ വ്യക്തിപൂജാപരമായ ആചാരങ്ങളിൽ നിന്ന് തന്റെ സമുദായത്തെ മാറ്റി നിർത്താനാണ് ശ്രമിച്ചത്. നാം അതിന് വിപരീതമായി ഇതര സമുദായങ്ങളെ അനുകരിച്ച് വ്യക്തിപൂജാ സംസ്കാരം വളർത്തുന്നത് ശരിയല്ല.” (ഒ. അബ്ദുറഹ്മാൻ. ഇസ്ലാമി ഇസ്ലാമിക പ്രസ്ഥാനം. ചോദ്യങ്ങൾക്ക് മറുപടി. പേജ് 189, 190)

ലേഖകൻ തുടരുന്നു: “സുഊദി അറേബ്യയുടെ ഔദ്യോഗിക മുഹ്തി ശൈഖ് അബ്ദുൽ അസീസ് ബി

മുകളുടെ അഭിപ്രായങ്ങളിൽ സ്വീകരിക്കുന്നതും ഒഴിവാക്കേണ്ടതും ഉണ്ടായേക്കാം. ഖുർആനീനോടും സുന്നത്തിനോടും യോജിക്കുന്നത് അനുഗമിക്കാനും അനുസരിക്കാനും അനുയോജ്യമായതും ബന്ധപ്പെട്ടതുമാണ്. (സിറാജ്. 1. 1. 1990.)

കെ.എം. മൗലവിയേയോ മറ്റേതെങ്കിലും മൗലവിയേയോ പ്രമാണമാക്കണമെന്ന് സലഫികളാരും പറയുന്നില്ല. ഇമാമുകളെപ്പോലും കുർആനിയും സുന്നത്തിനും എതിരായി വന്നാൽ തള്ളണമെന്ന് കൂബൂരീ നേതാവായ കാന്തപുരം തന്നെ സമ്മതിച്ചിരിക്കെ പിന്നെങ്ങനെയാണ് ഇവർ കെ.എം. മൗലവിയെയും അൽമുർശീദിയെയും മറ്റും തെളിവായി ഉദ്ധരിക്കുക? സലഫികളാരും കുർആനിയും സുന്നത്തിനും വിരുദ്ധമായി ഇവർ പറയുന്നത് തെളിവാണെന്ന് പറയുന്നില്ലല്ലോ? സലഫികൾ പോലും തെറ്റായ കാര്യത്തിൽ അനുസരിക്കാത്ത നേതാക്കളെ ‘സുന്നീ’ വിഭാഗങ്ങൾ എന്തിന് കൊണ്ട് പിടിച്ച് അംഗീകരിക്കണം? ‘അല്ലാഹു’ എന്ന് ഉച്ചരിക്കുന്ന കാര്യത്തിൽ സ്വന്തം നേതാവ് പതി അബ്ദുൽ ഖാദർ മുസ്ലിയാർ പരമാബദ്ധം എഴുന്നള്ളിച്ചപ്പോൾ ഖുറാഹുകൾ അത് അംഗീകരിച്ചിരുന്നില്ലല്ലോ? പ്രമാണ വിരുദ്ധമായ കാര്യങ്ങളിൽ മുജാഹിദുകളുടെ കാഴ്ചപ്പാടു ഇതുതന്നെയാണ്.